

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 65
(7506)
СЕРАДА
30
ЧЭРВЕНА
1943 г.

ПРАЧЫТАЎ — ПЕРАДАЎ ДРУГОМУ

Гітлераўская Германія поўнасьцю
выкрыла сябе ў вачах усяго свету як
крывавага агрэсара і выклікала ўсеагуль-
ную нянавісьць усіх свабодалюбівых
народаў супроць фашысцкіх ізвергаў.
СОВІНФОРМБЮРО.

ВАРОЖЫЯ ЭШАЛОНЫ — ПАДАДКОС

Нямецка-фашысцкія акупанты
дэзюць са скуры вон, каб ут-
рымаць у праездным становішчы
чыгуны і шасэйныя дарогі Бе-
ларусі. Яны ім патрэбны, каб
падвезці да ліній фронту ўзбрае-
не, боепрыпасы, жывую сілу, каб
вывазіць у сваё фашысцкае ло-
гава нагарабленае дабро, уганіць
савецкіх людзей у рабства.

Удары беларускіх партызан па
чыгунках і шасэ наводзяць жах
на гітлераўскую зграю. Фашыс-
цкія забойцы палюхаюцца кожнага
куста, кожнага дрэва. Абпал чы-
гунак на сотні метраў яны вы-
секлі лес, у многіх месцах паста-
вілі дратавыя загароды, пабуда-
валі дзоты, расставілі кулямёты,
ахову.

Дарэмныя патугі гітлераўскіх
бандытаў! Партызанская воля да
бараньбы да сьвяшчэннай помсты
акупантам мацней варожых дзо-
таў. Перамагаючы цяжасці, бе-
ларускія партызаны з кожным
днём наносіць усё большыя ўда-
ры па камунікацыях ворага.

На далёка не поўных даных, у
чэрвені месяцы партызаны Бе-
ларусі пусцілі пад адкос 119 эша-
лонаў з жывой сілай і тэхнікай
ворага. Толькі на чыгуны Мінск
— Асіповічы за чэрвень разбіта 15
паяздоў, на чыгуны Орша — Ба-
рысаў — 10 паяздоў, Полацк — Ма-
ладзешна — 6 і г. д.

Для беларускіх партызан няма
больш важнай і ўдзячнай задачы,
як крушыць паязды з жывой сі-
лай і тэхнікай ворага, узрываць
чыгуны і шасэйныя дарогі.

Партызанскі атрад, які дзейні-
чае ў Баранавіцкай абласці, 11
чэрвеня пусціў пад адкос варожы
поезд з жывой сілай. Забіта і па-
ранена каля 400 нямецкіх салдат.
Рух на чыгуны быў спынены на
двое сутак.

Нядаўна партызанскі атрад
імяні Чкалава (Брэсцкая абласць)
узрываў вялікі эшалон праціўніка.
Аперацыя была добра падрыхта-
вана і бліскава ажыццэўлена.
Пад абломкамі вагонаў загінула
звыш 300 нямецкіх салдат і афі-
цэраў, паранена да 150 фашыстаў.

У партызанскіх атрадах выра-
лі і загартаваліся выдатныя,
храбрыя падрыўнікі, якія сістэ-
матычна разбураюць дарогі, пу-
скаюць пад адкос варожыя эша-
лоны. Трэба множыць лік гэтых
бясстрашных, мужных патрыётаў.
Няхай з кожным днём растуць і
загартоўваюцца ў барацьбе з
ворагам новыя дыверсійныя гру-
пы. Няхай вораг з кожным днём
мацней адчувае караючую руку
народных помстнікаў.

Формы і метады падрыўной ра-
боты партызан на варожых камуніка-
цыях рознастайныя, пачынаючы ад
дзейнасці смельчака-адзіночкі да
каамініраваных удараў значнымі
сіламі. Але ва ўсіх выпадках на-
шы камандзіры павінны забяспе-
чыць дасканалую падрыхтоўку
аперацый, добрую, усебаковую
разведку, каб нанесці ворагу
шкоды як мага больш. Важна
дасяць кожную аперцыю да
канца, каб пры крушэннях паяз-
доў захопліваць у ворага ўзбрае-
не, боепрыпасы і іншыя трафеі.

За апошнія тыдні савецкая
авіяцыя нанесла рад сакрушаль-
ных бомбавых удараў па гомель-
скаму, аршанскаму, магілёўскаму
і іншых важнейшых чыгуначных
вузлах Беларусі, часова акупіра-
ванай немцамі. Слаўныя сталінскія
сокалы ўзялі ў павятра, пера-
тварылі ў руіны сотні варожых
эшалонаў, дзесяткі складаў, баз,
знішчылі тысячы гітлераўцаў.
Задача нашых партызан усімі сі-
ламі дапамагчы Чырвонай Арміі,
дапоўніць бомбавыя ўдары савец-
кай авіяцыі партызанскімі ўда-
рамі па варожых чыгунках. Ні
адзін варожы эшалон не павінен
дайсці да фронту!

Беларускія патрыёты! Паралі-
зуйце, выводзіце са строю варо-
жыя камунікацыі! Пускайце пад
адкос варожыя паязды, аўтакало-
ны, ператварайце ў руіны, у ме-
талалом ваенную тэхніку ворага!
Гэта тым больш важна цяпер,
калі Чырвоная Армія рытуецца
да рашаючых баёў з нямецка-фа-
шысцкімі акупантамі.

НА ФРОНТАХ АЙЧЫННАЙ ВАЙНЫ

(3 паведамленняў Савінформбюро
за 27 і 28 чэрвеня)

На працягу 27 і 28 чэрвеня на
фронце істотных змен не адбы-
лося.

Нашы лётчыкі паталілі ў Чор-
ным моры падводную лодку пра-
ціўніка.

За мінулы тыдзень, з 20 па 26
чэрвеня ўключна, у паветраных
баях, агнём знішчэння артылерыі і
войск знішчана 211 нямецкіх са-
малётаў. Апрача таго, вялікая
колькасць варожых самалётаў
знішчана і пашкоджана ў выніку
налётаў савецкай авіяцыі на
аэрадромы праціўніка. Нашы
страты за гэты-ж час — 74 сама-
лёты.

На Заходнім фронце артылеры-
сты Н-скай часткі знішчылі арты-
лерыйскую батарэю і 7 кулямё-
таў праціўніка. На адным участ-
ку атрад нямецкай пяхоты спра-
баваў весці разведку. Не дася-
гушы прыдняга краю нашай
абароны, ружэйна-кулямётным аг-
нём гітлераўцы былі рассяяны.

На поўдзень ад Орла нашы
падраздыленні вялі разведку бо-
ем. Абстрэльваючы абарончыя
збудаванні і агнявыя кропкі пра-
ціўніка, савецкія артылерысты
знішчылі нямецкую артылерый-
скую батарэю, 7 мінамётных ба-
тарэй і 26 кулямётаў. Разбурана
19 бліндажкоў, 5 дзотаў і 4 на-
глядальныя пункты.

На адным участку Калінінскага
фронту на-днях нашы падразды-
ленні авалодалі насыленым пункт-
там. Праціўнік спрабавае вярнуць
страчаную ім пазіцыю. На працягу
дня гітлераўцы шэсць разоў кі-
даліся ў атакі, але кожны раз,
несучы вялікія страты, адкатвалі-
ся назад. У выніку беспаспяхо-
вых атак немцы страцілі забітымі
да 400 салдат і афіцэраў.

На Ленінградскім фронце снай-
перы Н-скай часткі знішчылі 21
немца. З іх снайпер Тмафеява
застрэліла 5, Кірылава — 3, снай-
пер Пяпова знішчыла 2 гітлераў-
цы. Артылерыйскія падраздылен-
ні знішчылі 2 гарматы, 5 кулямё-
таў, разбурылі 15 дзотаў і 13
зямлянак праціўніка.



Снайпер Д. І. Чэчыкаў, які за-
біў 168 немцаў (Дзякуючая Армія;
на захад ад Растова на Доне).

Пану Эдуарду Бенешу, Прэзідэнту Чэхаславацкай Рэспублікі

ЛОНДАН.

Сардэчна дзякую Вам за цё-
плыя прывітанні, якія Вы выказалі
ад імя чэхаславацкага народа са-
вецкаму народу, Чырвонай Арміі
і мне асабіста з прычыны другой
гадавіны нападу нямецка-фа-
шысцкіх бандытаў на Савецкі
Саюз.

Я падзяляю Вашу ўпэўненасць
у тым, што сумесныя актыўныя
намаганні ўсіх Аб'яднаных нацый
прывядуць да перамогі, вынікам
якой будзе хуткае вызваленне
зайнятых нямецкімі захопні-
камі народаў.

М. КАЛІНІН.

Пану Франкліну Д. Рузвельту, Прэзідэнту Злучаных Штатаў Амерыкі

ВАШЫНГТОН.

Дзякую Вам за высокую ацэн-
ку нашай рашучасці і храбрасці са-
вецкага народа і яго ўзброеных сіл
у іх барацьбе супроць гітлераў-
скіх захопнікаў.

У выніку двухгадовай бараць-
бы Савецкага Саюза супроць гіт-
лераўскай Германіі і яе васаалаў
і сур'ёзных удараў, нанесеных
саюзнікамі Італа-германскім армі-

ям у Паўночнай Афрыцы, ство-
раны ўмовы для канчатковага
разгрому нашага агульнага во-
рага.

Перамога наступіць, я ў гэтым
не сумняваюся, тым хутчэй, чым
хутчэй мы абрушым на ворага
нашы сумесныя аб'яднаныя ўда-
ры з усходу і захаду.

І. СТАЛІН.

Пану Цзян Чжун-Чжэну, Старшыні Выканаўчага Юаня Нацыянальнага ўрада Кітая

Дзякую Вам за Ваша прыві-
танне з прычыны другой гадаві-
ны Айчыннай вайны савецкага
народа супроць гітлераўскай агрэ-
сіі. Прашу Вас прыняць мае
ўдзячнасць за высокую ацэн-

ку поспехаў Чырвонай Арміі ў
барацьбе з вераломным ворагам,
які выклікаў усеагульную няна-
вісьць усіх свабодалюбівых на-
родаў.

І. СТАЛІН.

Французскі Камітэт Нацыянальнага Вызвалення, Генералу Жыро, Генералу дэ Голю

АЛЖЫР.

Дзякую Вам і Французскаму Ка-
мітэту Нацыянальнага Вызвалення
за прывітанне з прычыны другой
гадавіны вызваленчай вайны Со-
вецкага Саюза супроць гітлераў-
скіх захопнікаў.

Савецкі народ з глыбокай сім-
патыяй адносіцца да мужнай ба-
рацьбы французскага народа су-
проць гітлераўскага прыгнёту і да
тых намаганняў, якія ажыццяў-

ляюць лепшыя людзі Францыі і
яе аднаўляючыся ўзброеныя сі-
лы ў імя вызвалення і адраджэн-
ня Францыі.

Савецкі народ упэўнены, што
аб'яднаныя намаганні саюзнікаў
завершацца канчатковай і поўнай
перамогай над нашым агульным
ворагам.

І. СТАЛІН.

Пану Спааку, Міністру Замежных Спраў Бельгіі

ЛОНДАН.

Дзякую Вам за Ваша ветлівае
прывітанне і пажаданні, перада-
ныя з прычыны другой гадавіны
вераломнага нападу гітлераўцаў
на Савецкі Саюз.

Прашу Вас перадаць Бельгій-
скаму ўраду ад Савецкага ўра-

да і асабіста ад мяне выражэнне
глыбокай сімпатыі мужнаму бель-
гійскаму народу ў яго барацьбе
супроць ненавісных прыгнатыль-
нікаў за волю і незалежнасць сва-
ёй радзімы.

В. МОЛАТАЎ.

Пісьмо асабовага састава дывізіі імяні Тадэуша Касцюшка І. В. СТАЛІНУ

У цэнтральным друку апублі-
кавана пісьмо Маршалу Савецка-
га Саюза, Старшыні Дзяржаўнага
Камітэта Абароны Іосіфу Сталіну
ад асабовага састава Польскай
дывізіі імяні Тадэуша Касцюшка.
«Мы цвёрда ўпэўнены ў тым, —
гаворыцца ў пісьме, — што толькі
пры дапамозе Савецкага Саюза
нашы надзеі на аднаўленне моц-
най і незалежнай Польшчы пера-
тварацца ў жыццё.

Абавязваемся часна і верна вы-
канаць нашы абавязкі па разгро-
му агульнага ворага.

Гарадае жаданне савецка-поль-
скай дружбы глыбока пранікла ў
нашы сэрцы. Запэўніваем Вас,
Грамадзянін Маршал, што адда-
дзім усе нашы сілы на тое, каб
умацаваць гэту дружбу, і заўсё-
ды будзем з удзячнасцю ўспамі-
наць аб той дапамозе, якую аказ-
вае нам Савецкі Саюз у аднаў-
ленні моцнай і незалежнай Польш-
чы».

Пісьмо падпісалі С. Берлінг,
А. Сівіцкі, Кіневіч, Сакорскі і др.,
— увес асабісты састав дывізіі
імяні Тадэуша Касцюшка.

Указ Прэзідыума Вярхоўнага Совета БССР Аб прадоўжанні паўнамоцтваў Вярхоўнага Совета БССР

З прычыны абставін ваеннага часу прадоўжыць паў-
намоцтвы Вярхоўнага Совета БССР першага склікання
яшчэ на адзін год.

Старшыня Прэзідыума Вярхоўнага Совета БССР

Н. НАТАЛЕВІЧ.

Сакратар Прэзідыума Вярхоўнага Совета БССР

Л. ПАПКОУ.

30 чэрвеня 1943 г.

Пісьмо казахскіх камаснікаў таварышу Сталіну

Калгаснікі Казахстана напісалі
пісьмо таварышу Сталіну, у якім
дзяляцца сваімі думкамі і пачу-
ццямі, расказваюць аб тым, як
працуюць яны ў савецкім тылу.

За мінулы год жывёлаводы Ка-
захстана здалі дзяржаве на 2.657
тысяч пудоў мяса больш, чым у
1941 годзе, а воўны на 108 ты-
сяч пудоў больш. Калгасны ста-
та павялічыліся за год больш,
чым на 2 мільёны галоў. Зараз у
сярэднім на кожнага калгас прыхо-
дзіцца па 1.500 галоў абагуленай
жывёлы, а ў 200 калгасах — па
5.000 галоў і больш.

Казахскія жывёлаводы абавяз-
ліся перавыканаць дзяржаўны
план развіцця жывёлагадоўлі і
паліводства, выдзеліць жывёлу
для дапамогі раёнам, вызваленым
ад нямецка-фашысцкіх захопні-
каў.

«Клянёмся Вам, дарагі наш
бацька і правадыр, што працоў-
ныя Казахстана да канца, да поў-
най перамогі над ворагам будучы
цвёрда стаяць на сваім пасту і
не паўкадуць ні сіл, ні срод-
каў, каб наблізіць радасны час
перамогі».

Пісьмо падпісалі 987.390 чала-
век.

У НАДЗВЫЧАЙНАЙ ДЗЯРЖАЎНАЙ КАМІСІІ

па ўстанаўленню і расследванню злачынстваў нямецка-фашысцкіх захопнікаў і іх саўдзельнікаў і прычыненай імі шкоды грамадзянам, калгасам, грамадскім арганізацыям, дзяржаўным прадпрыемствам і ўстановам СССР

У Надзвычайную Дзяржаўную Камісію прадаўжаюць паступаць акты, заявы пацярпелых, паказанні выдвоўцаў аб злачынствах, якія творца нямецкімі ўладамі ў савецкіх раёнах, якія часова трапілі пад фашыскае іра.

1. Нямецкія акупанты знішчаюць помнікі старажытнасці, раскрадаюць скарбыніцы культуры народаў Савецкага Саюза, рабуюць навуковыя ўстановы, музеі і бібліятэкі.

Па загаду нямецкага вярхоўнага камандавання і імперскага міністра па справах акупіраваных усходніх абласцей Альфрэда Розенберга з СССР вывозіцца ў Германію кнігі XIV, XV і XVI стагоддзяў, арыгінальныя творы жывапісу, графікі, скульптуры рускіх і заходне-еўрапейскіх майстроў.

У студзені 1943 года камандуючы 1-й танкавай арміяй генерал кавалеры Макензена, у прысутнасці начальніка аддзела прапаганды 1-й танкавай арміі Мілера, узяў з Растоўскага музея Вяўленчых мастацтваў, які быў эвакуіраваны ў гор. Пяцігорск і знаходзіўся ў памяшканні Лермантаўскага музея, найбольш каштоўныя палотны Рыбейра, Рубенса, Мурыльо, Іорданса, Верачагіна, Карвіна, Крамскога, Паліскава, Рэліна, Лагорна, Айвазоўскага, Шышкіна; скульптуры — Донатэла і іншыя экспанаты.

Ніжэй публікуецца акт аб вывазе нямецкімі ўладамі каштоўнасцей Растоўскага музея Вяўленчых мастацтваў.

«А К Т»

Мы, ніжэйпадпісаныя, старшыня Культсэкцыі кансультацыйна-тэхнічнага бюро Пяцігорскага горсавета Віктар Іванавіч Буланін, ахоўнік каштоўнасцей Растоўскага музея Вяўленчых мастацтваў Митнікау Аляксандр Абрамавіч і дырэктар Літаратурнага музея «Домік Лермантава» Якаўкіна Елізавета Іванавіч, склалі гэты акт у ніжэйнаступным:

Каштоўнасці Растоўскага музея Вяўленчых мастацтваў былі эвакуіраваны ў Пяцігорск, дзе і хаваліся з 4/1—1942 г. у памяшканні Літаратурнага музея «Домік Лермантава» да 7 студзеня 1943 года, калі значная частка музея была вывезена нямецкімі акупанцыйнымі ўладамі.

Каштоўнасці Растоўскага музея Вяўленчых мастацтваў, якія былі эвакуіраваны з г. Растова на Доне і якія складаліся з арыгінальных твораў жывапісу, графікі і скульптуры рускіх і заходне-еўрапейскіх майстроў, а таксама каштоўнага фарфара рускіх і замежных фабрык, улакаваныя ў спецыяльных скрынках, нягледзячы на прынятыя меры, вывезлі з Пяцігорска не ўдалося і пагэтану ў часе германскай акупацыі знаходзіліся на складах Лермантаўскага музея.

Першы час каштоўнасці Растоўскага музея хаваліся ад германскіх акупацыйных улад работнікамі Лермантаўскага музея. 7 верасня прадстаўнікі Берлінскай камісіі Розенберга з'явіліся да дырэктара Лермантаўскага музея і, заявіўшы, што ім паведамілі ў Растове аб наяўнасці каштоўнасцей Растоўскага музея на складах Лермантаўскага музея, — прапанавалі адкрыць склады і павялічыць іх са зместам каштоўнасцей Растоўскага музея. Пасля гэтага склады былі ачытаны германскімі ўладамі.

На працягу часу з 7 верасня 1942 года па 7 студзеня 1943 года прадстаўнікі аддзела прапаганды германскай арміі генерала

Макензена, неаднаразова ўскрывалі скрынкі. Пры гэтых ўскрыццях забіраліся найбольш каштоўныя экспанаты, пры чым гэта забіралася іншы раз у прысутнасці самога генерала Макензена.

7 студзеня 1943 года, па асабістай распараджэнню начальніка аддзела прапаганды Мілера, у яго прысутнасці і ў прысутнасці прадстаўнікі генерала Макензена, каштоўнасці 14 скрынак за №№ 2, 3, 4, 5, 6, 7, 8, 9, 12, 13, 14, 16, 20, 22, перапакаваныя ў 12 скрын, былі вывезены на пяцігорскі вакзал, пагужаны ў чыгуначны вагон і ў ноч на 9 студзеня 1943 года вывезены з г. Пяцігорска.

Акт падпісалі: Старшыня культсэкцыі кансультацыйнага тэхнічнага бюро Пяцігорскага горсавета Буланін, ахоўнік каштоўнасцей Растоўскага музея Вяўленчых мастацтваў Митнікау, дырэктар Літаратурнага музея «Домік Лермантава» Якаўкіна.

г. Пяцігорск.

24 лютага.

Факт абрабавання нямецка-фашысцкімі захопнікамі Растоўскага музея Вяўленчых мастацтваў сведчыць аб тым, што гітлераўскі ўрад і нямецкія ваенныя ўлады з'яўляюцца націхніцелямі і арганізатарамі рабаванняў у акупіраваных раёнах. Неабвержна ўстаноўлена, што нямецкія генералы, прымаючы асабісты ўдзел у рабаваннях культурных каштоўнасцей, якія належаць народам Савецкага Саюза.

2. У сяле Сапогава, Курскай абласці, нямецкія акупанты атруцілі каля 1.000 хворых, якія знаходзіліся на лячэнні ў псіхіятрычнай больніцы. Аб гэтым жудасным злачынстве сведчыць наступны публікуемы ніжэй дакумент:

«А К Т»

28 лютага 1943 года, ніжэйпадпісаныя, у асобе прадстаўнікі Курскага абласнога Выканавчага камітэта дэпутатаў працоўных Мальцава, судова-медыцынскага эксперта ваеннага ўрача III ранга Шварца, старшага медсястры названай больніцы Арэп'евай Екацерыны Іванавы, а таксама медсястры больніцы Ткачэнка Ірыны Сямёнавы, у сяле Сапогава Курскай абласці, склалі гэты акт у наступным:

У снежні 1941 года, хутка пасля акупацыі нямецка-фашысцкімі захопнікамі горада Курска і раёнаў Курскай абласці, у Сапогаўскай абласной псіхіятрычнай больніцы нямецкімі ваеннымі ўладамі было арганізавана масавае ўмяртвенне хворых, якія знаходзіліся ў паказанай больніцы на лячэнні.

Шляхам апытання супрацоўнікаў больніцы і мясцовых жыхараў Камісія ўстанавіла, што масавае ўмяртвенне хворых рабілася шляхам іх атручвання 70-процантным растварам хлоралгідрата, які ў прымысовым парадку даваўся хворым ва ўнутры.

У агульнай складанасці было ўмяртвёна каля 1.000 чалавек хворых, якія знаходзіліся да таго часу на лячэнні ў больніцы.

Атручаныя і ўмяртвёныя хворыя былі па загаду нямецкіх улад пахаваны ў шчэлях-бомба-

убежышчах, якія размешчаны на тэрыторыі больніцы.

Пры раскопцы двух такіх шчэляў-бомбаубежышчаў, якія размешчаны супроць 7 і 9 аддзяленняў больніцы, было выяўлена масавае пахаванне ўмяртвёных. Толькі з двух гэтых шчэляў было выцягнута каля 300 чалавечых астанкаў.

Для арганізацыі масавага ўмяртвення хворых у пачатку 1942 года ў сяло Сапогава спецыяльна прыезджаў старшы ўрач нямецкага гарнізона горада Курска Керн, які непасрэдна праінструктаваў прызначанага немцамі дырэктара больніцы Краснапольскага, якім шляхам рабіць атручванне хворых.

Па словах выдвоўцаў гэтага страшэннага злачынства Босенка Пелагеі Іванавы, Машкінай Валентыны Васільевы, камэнданта больніцы Філіст Канстанціна Нікітавіча, Грэчухінай Екацерыны Тімафееўны і многіх іншых, ўмяртвенне хворых псіхіятрычнай больніцы шляхам іх атручвання было зроблена на працягу 3—4 дзён. Пры гэтым некаторыя хворыя, нягледзячы на сваё душэўнае захворванне, зразумелі, што іх хочуць атруціць, аказвалі супраціўленне і адмаўляліся прымаць атруту. У такіх выпадках ім рабілася гвалтоўнае ўлічванне атруты.

Пры масавым пахаванні атручаных мелі месца выпадкі, калі ў шчэлі скідвалі яшчэ жывых людзей, а ў 2—3 выпадках скідвалі туды хворыя нават выбіраіліся з шчэляў і вярталіся ў больніцу. Пасля гэтага ім была дадзена паўторная доза атруты.

Так як пахаванне ў некаторых шчэлях зроблена нехайна і не глыбока, то былі выпадкі, калі сабакі расцягвалі па тэрыторыі больніцы кавалкі чалавечых трупаў.

Аб чым і складзены гэты акт.

Акт падпісалі: Мальцаў, Шварц, Арэп'ева і Ткачэнка. Сяло Сапогава, Курскай абласці.

3. Пасля выгнання немцаў з горада Купянска, Харкаўскай абласці, насельніцтвам было выяўлена 8 ям, у якіх былі звалены 248 зверска закатаваных і расстраляных савецкіх людзей. Раскопка ям была зроблена камісіяй у саставе ўкраінскага пісьменніка К. Гардзіенка, свяшчэнніка Нікалаеўскай царквы пратэраея Іоана Пратапопава, хатняга гаспадыні Белацаркоўскай, урачоў: П. Гогіна, В. Кашчэва, Р. Гарніцына і старшыні горсавета Тугай.

«А К Т»

Грамадзяне горада Купянска паведамілі аб тым, што нямецкія акупанты расстралялі вялікую групу мірных жыхараў горада Купянска і Купянскага раёна. Камісія ў саставе прадстаўнікоў савецкіх і грамадскіх арганізацый, а таксама насельніцтва, царкоўнай абшчыны і ўрачэбна-медыцынскіх работнікаў 17 мая 1943 года зрабіла агляд у яру па падножжы Мелавой гары горада Купянска ямы, аб чым і складзены гэты акт.

Пры раскопцы ямы, на глыбіні аднаго метра быў выяўлены 71 труп расстраляных жыхараў горада Купянска і Купянскага раёна. Сярод іх было 62 мужчынскія трупы, 8 жаночых і трупік груднога дзіцяці. Усе расстраляныя былі без абутку, а некаторыя і без адзення.

Урачэбна-медыцынскай часткай камісіі канстатаваны сляды дзікіх катаванняў і знявечанняў на целе расстраляных. У некаторых былі звязаны рукі жалезным дротам. У дзіцяці была разбіта галава стрэлам на блізкай адлегласці.

Камісія адзначае, што ў многіх раны не былі смертнымі і, відавочна, што гэтых людзей скідвалі ў яму і закапвалі жывымі. Гэта таксама свідраецца грамадзянамі, якія праходзілі паблізу ямы хутка пасля расстрэлаў і бачылі, як над ямай варушылася зямля і быў чуны глухі стог з магілы.

Сярод расстраляных многія былі апазнаны сваякамі і прысутнічаўшымі пры раскопцы грамадзянамі.

Так былі апазнаны: Байдак Іларыён Якаўлевіч—37 год, старшыня Гусіньскага сельсавета, Купянскага раёна; Старыкова Елізавета Іванавіч—работніца Купянскага кустшвейпрама; Берэзастая Ольга Нікіфаравіч—работніца цукровага завода, старшыня Заоскаўскага сельсавета; Ткачэнка Сяргей Арсентэвіч—майстра-кравец Купянскага кустшвейпрама; Карайбога Пётр Грыгоравіч—механік млына; Садоўскі Арцём Пятровіч—работчы-чыгуначнік; Садоўскі Іван Маркавіч, ражункавод калгаса «Стаханавец» Курыйлаўскага сельсавета; Садоўскі Міхаіл Іванавіч—старшыня калгаса «Стаханавец» Курыйлаўскага сельсавета; Буцівецчанка Іван Трафімавіч—калгаснік з хутара Прысцені; Харчанка Васіль Грыгоравіч—калгаснік з хутара Прысцені; Сухам-

ліні Нікіта—калгаснік з хутара Прысцені; Балдыр Міхаіл Ільіч—калгаснік хутара Круглякоўкі; Суліга Іван Паўлавіч—калгаснік хутара Круглякоўкі; Пагуль Іван Лаўрэнтэвіч—старшыня Пятроўскага сельсавета; Мойсаў Іван Кірылавіч—работнік кааперацыі; Коўшар Кірыл Андрэвіч—брыгадэр калгаса «Чэрвоны зорка», Курыйлаўскага сельсавета, у апошні час працаваў старшынёй гэтага калгаса; Буймер Даніл Іванавіч—дырэктар Купянскага маслазавода; Сморишка Іван Герасімавіч—калгаснік сяла Нікалаеўкі; Краўчанка Пётр Кірылавіч—калгаснік сяла Курыйлаўкі.

Камісія адзначае, што многія забітыя настолькі знявечаны, што іх немагчыма пазнаць.

Акт падпісалі: старшыня камісіі ўкраінскі пісьменнік К. Гардзіенка, члены камісіі—старшыня горсавета Тугай, настаўніца Нікалаеўскай царквы горада Купянска Іоан Пратапопаў, хатняя гаспадыня Белацаркоўскай, урачы П. Гогін, В. Кашчэў, Р. Гарніцына.

Надзвычайная Дзяржаўная Камісія ўстанавіла наступныя факты:

1) Растоўскі музей Вяўленчых мастацтваў абрабаваны і вывезены ў Германію камандуючым 1-й танкавай арміяй генералам-кавалеры Макензенам і начальнікам аддзела прапаганды 1-й танкавай арміі Мілерам.

2) Хворыя, якія знаходзіліся ў Сапогаўскай псіхіятрычнай больніцы ў Курскай абласці, атручаны па загаду нямецкага камэнданта Фляха і ўрача Керна, пры чым нагляд за выкананнем загада Фляха ажыццяўляў пасрэднік—перакладчык нямецкай камандатуры Вегеман.

3) Катаванне і расстрэл мірнага насельніцтва ў горадзе Купянску зроблены па загаду начальніка нямецкай тайнай паліцый паліцыі Каргана і яго намесніка Швайца.

Надзвычайная Дзяржаўная Камісія лічыць адказным за рабаванне, катаванне і масавыя забойствы мірных савецкіх людзей, зробленыя ў Пяцігорску, Курску і Купянску, — камандуючага 1-й танкавай арміяй генерала кавалеры Макензена, начальніка аддзела прапаганды 1-й танкавай арміі Мілера, камэнданта Фляха, урача Керна, пасрэдніка—перакладчыка Вегемана, начальніка тайнай паліцый паліцыі Каргана і яго намесніка Швайца.



ДЗЕЮЧАЯ АРМІЯ. НА ЗДЫМКУ: Аўтаматчыкі Н-скай часці выходзяць на агнявы рубж. Камандуе ротай старшы лейтэнант тав. Кузьмін.

БЯЗЛІТАСНА ЗНІШЧАЙЦЕ НЯМЕЦКІХ АКУПАНТАУ!

„Новыя“ рабаўнічыя парадкі акупантаў

З першых дзён часовай акупацыі беларускай зямлі банда гітлераўцаў меркавала, што яна ўжо стала поўным гаспадаром беларускіх земляў. На кожным кроку яны памасаджалі маёнткі, а гаспадароў зямлі — беларусаў прымушам пазбаганялі працаваць на калонізатар-немца.

У гэтым гадзе акупанты сталі пераконвацца, што беларускі народ не скарыўся і ніколі не скарыцца. І вось крыважэрная зграя акупантаў мяняе сваю тактыку. Немцы мяняюць парадак спягання натуральнага падаткаў і думалі, што гэтым ім удацца ашукаць беларускі народ, зрабіць яго больш пакладзістым.

А «парадак» гітлераўцаў кожны ведае, гэта — разбой. Беларусы ведаюць, што змяя таксама мяняе сваю скуру, але ад гэтага яна не перастае быць змяёй і сваім укусам прыносіць смерць сваёй ахвяры.

Беларус з першых дзён вайны пазнаў, раскусіў нямецкіх акупантаў: ад змены формы падаткаў яны не перасталі быць рабаўнічымі, душэцелямі і катамі. Яны не адмовіліся і не адмаўляюцца ад таго, каб беларус быў толькі рабочай жывёлай для немца і ўсё, што ён вырабляе на зямлі, алдаваў-бы немцам.

Прывядзем размову гітлераўскага ката Арыольда з бургомістрам Магілёўскага раёна.

У сакавіку гітлераўскі кат, «прадстаўнік» сельскагаспадарчай камандатуры, нейкі Арыольд, сабраўшы бургомістраў Магілёўскага раёна, намаляваў далейшы план аграблення сялян.

Гэты бандыт гаварыў аб тым, што ў мінулым годзе ўсялякіх натуральнага падаткі з сялян дападаліся да абшчын. Такі метад, — прадаўжае Арыольд, — быў няэфектны, бо стараста павінен быў даводзіць планы да кожнага жыхара сам. «Вядома, — прадаўжае гітлераўскі рабаўнік, — гэта не давала належнага эфекту, бо старасты не спраўляліся са сваёй задачай».

Ён хацеў сказаць, што нават на старастаў акупанты не могуць палажыцца. «А таму, — прадаўжае рабаўнік Арыольд, — у гэтым годзе такая сістэма ліквідуецца. Натуральнага падаткі (дакладней гаворачы, поўнае абрабаванне. — І. Л.) будучы даводзіцца да кожнага селяніна не старастам, а нямецкай камандатурай».

Вылюды роду чалавечата — нямецкіх рабаўнікі і душэцубы яшчэ жангліруюць такімі словамі, як «планы» і г. д. Кожнаму чалавеку вядомы іх планы — гэта разбой, рабаўніцтва да апошняга зерня, да ніткі.

Усяму свету вядома, што беларускі народ, які пры савецкай уладзе жыў у поўным дастатку, цяпер банда гітлераўцаў давала да галоднай смерці. І людзі, якія знаходзіцца пад бандыцкай пятою нямецкіх цемрашалаў, збіраюць мох і розныя адкіды, каб падтрымаць сваё існаванне.

Але ў сваёй «прамове» бандыт Арыольд выказаў не толькі тое, што яны забяруць увесь ураджай у сялян. Яны адбяруць і зямлю. «Пры новым парадку спягання падаткаў з сялян, — рычыць, як тыгра, гітлераўскі рабаўнік, — магчыма будзе прасачыць, як кожны селянін вядзе сваю гаспадарку, і той, хто дрэнна будзе весці сваю гаспадарку, будзе пазбаўлены надзея зямлі».

Вось яна, гітлераўская праграма! Вось іх зямельная «рэформа»! Зразумела, хто такі той, хто дрэнна будзе весці гаспадарку. Акупант тут не дагаваў самага асноўнага. Ён не сказаў, прама, што той, хто не будзе паслухмяна, поўважачы на каленях, выконваць усе загады ката-немца, той будзе пазбаўлены зямельных прастораў, гаспадаром якіх ён быў да прыходу немцаў.

Толькі гэта вядома і без выкрутасаў Арыольда. Хіба мала нямецкіх акупанты на Віцебшчыне, Міншчыне, Магілёўшчыне і ў другіх абласцях нарабілі маёнткаў на землях сялян? А гаспадароў зямлі яны ператварылі ў рабаў. Толькі на Слуцшчыне ўтворана больш сотні маёнткаў. Сваю разбойніцкую «работу» яны прадаўжаюць і надалей.

На ўсе гэтыя прошыкі нямецкіх рабаўнікоў кожны беларус павінен адказаць толькі адным: амаганнем супроць немцаў-акупантаў за сваю зямлю, за хлеб, за свабоду. Змаганне і змаганне да таго часу, покуль зямля наша не ачысціцца ад паганых вылюдкаў, ад бандытаў-немцаў!

І. ЛАРЧОНАК.



ЧЫРВОНАСЦЫЖНЫ БАЛТЫЙСКІ ФЛОТ. Удзень і ўночы пілына нясуць вахту маракі Чырвонасцяжнай Балтыкі.
НА ЗДЫМКУ: Капітан лейтэнант В. Берднікава (злева) ухадзіць у дэзор. Справа — рулявы чырвонафлонец І. Перасадзька.

Эшалоны ляцяць пад адкос

Партызаны Беларусі наносіць сакрушальныя ўдары па чыгуначных камунікацыях немцаў. Па далёка няпоўных даных, у чэрвені пушчана пад адкос больш 119 эшалонаў з тэхнікай і жывой сілай праціўніка. Пры крушэнні знішчана многа танкаў, гармат, аўтамашын, а таксама жывой сілы — салдат і афіцэраў.

На чыгунцы Мінск—Асіповічы за чэрвень месяц ад партызанскіх мін узарвалася 15 эшалонаў, на чыгунцы Орша—Барысаў—10 паяздоў, Гомель—Жлобін—9, Полацк—Маладзечна—6. Немцы не ў сілах спыніць удары партызан па чыгунках.

Вялікія баі з карнікамі

Узброеныя танкамі, гарматамі, мінамётамі, гітлераўцы павялі наступленне супроць партызанскага атрада таварыша Д. Фашысты паставілі сабе мэтай акружыць і знішчыць савецкіх патрыётаў. Партызаны своечасова разгадалі намеры ворага. З засад і ў кароткіх імклівых баях яны пачалі знішчаць гітлераўцаў.

Так працягвалася некалькі дзён. Калі вораг быў знішчаны, народныя месціцы перайшлі ў распуцце наступленне і канчаткова разграмілі фашыстаў. Патрыёты знішчылі 7 нямецкіх

танкаў, 4 гарматы, 2 мінамёты, 4 кулямёты і 8 аўтамашын. Апрача таго партызаны захапілі 2 гарматы, 30 вінтовак, аўтамашын і многія іншыя трафеі.

На полі бою гітлераўцы пакінулі многа забітых і параненых сваіх салдат і афіцэраў.

У гэтыя ж дні, калі асноўныя сілы атрада вялі баі з карнікамі, група падрыўнікаў пусціла пад адкос два вайсковыя эшалоны. У часе крушэння забіта 211 і паранена больш 300 гітлераўцаў.

Мінская абласць.

Сутычка з эсэсаўцамі

Па дарозе рухалася калона адборных фашысцкіх галаварэзаў — эсэсаўцаў. Аб гэтым даведзіліся партызаны атрада імені Лазо. Зрабіўшы засаду, народныя

месціцы абстралялі гітлераўцаў. У кароткім баю было забіта 25 фашыстаў, у тым ліку 14 афіцэраў. Партызаны захапілі трафеі. Н-скі раён Беларусі.

Партызаны збілі самалёт

Група віцебскіх партызан замініравала балыяк, па якому немцы рабілі перакідку грузаў. На мых падараны бронемашына і матацыкл. Забіта 11 нямецкіх салдат.

Група віцебскіх партызан другога атрада збіла самалёт праціўніка «Ю-88». Забіты два немцы-лётчыкі. З самалёта ўзяты два кулямёты і важныя дакументы.

Падведзены вынікі барацьбы аднаго атрада віцебскіх партызан за май. Праведзена 15 баёў з праціўнікам, у выніку якіх забіта 516 нямецкіх салдат і паліцэйскіх. Знішчана 5 аўтамашын, захоплены 1 кулямёт, 44 вінтоўкі, 2 аўтаматы і 6.000 патронаў.

Поспехі палескіх партызан

Паспяхова дзейнічаюць партызаны Палескай абласці. У чэрвені месяцы яны падарвалі эшалон праціўніка, які ішоў на фронт. Разбіты паравоз і 11 платформ з танкамі і аўтамашынамі. Пры ўзрыве другога эшалона знішчаны паравоз і 7 платформ з ваеннымі грузаў. Пры ружэйна-кулямётным абстрэле аднаго эшалона выведзены са строю паравоз.

Другі атрад палескіх партызан пусціў пад адкос два эшалоны праціўніка. Разбіты 2 паравозы і 26 вагонаў з рознымі грузаў, якія накіроўваліся на фронт.

Знішчана каля 450 гітлераўцаў

Партызаны атрада, які дзейнічае ў Баранавіцкай абласці, 11 чэрвеня арганізавалі крушэнне вялікага вайсковага эшалона немцаў. Разбіты паравоз і 22 вагоны з жывой сілай. Разведкай устаноўлена, што ў выніку крушэння забіта і паранена каля 400 нямецкіх салдат. Рух паяздоў на чыгунцы быў спынены на двое сутак.

Другі атрад баранавіцкіх партызан 12 чэрвеня пусціў пад адкос эшалон праціўніка з харчаваннем і жывой сілай. Разбіты паравоз і 10 вагонаў. Пры крушэнні забіта 50 салдат.

Партызанскія ўдары па камунікацыях нямецкіх акупантаў маюць з кожным днём. Усё часцей ляцяць пад адкос варожыя паязды на чыгунках Баранавіцкай і іншых абласцей Беларусі.

СУМЛЕННЕ

Свежы ранні ветрык залітаў у адчыненае вакенца і варушыў на галаве Васіля белыя, як дэн, валасы. За сталом сядзеў камандзір. Ён гаварыў з Васілём аб дысцыпліне, аб верным служэнні радзіме, аб тым, куды перш за ўсё трэба накіроўваць свае імкненні, пачуцці і думы.

Размова камандзіра з Васілём была выклікана поўнай прычынай. Учора камандзір даведаўся, што пры разгроме карнага атрада Васіль самаўласна адлучыўся ад сваёй групы, парушыў дысцыпліну. За гэтую развязнасць, свавольства камандзір справядліва папярэў Васіля.

Не адзін пот вышаў з Васіля, пакуль ён дачкаўся дазволу ісці. А як вышаў на вуліцу, — сароціўся глядзець хлопцам у вочы. У сэрца тлелока запалі апошнія словы: «Перш за ўсё ў баю — сумленне, чэснасць, дысцыпліна. Чалавек без сумлення — недарэчнасць, пустэча...»

Васіль успомніў сваё жыццё. Усюды, дзе ён ні працаваў — у калгасе, на вапнавым заводзе, — ні яго нідзе слова дрэннага не казалі. А тут, у атрадзе, сваімі паводзінамі ён скампраставіў сябе. Нават сам камандзір зрабіў яму такую сур'ёзную ваўвагу.

Яму ўспомніўся ўчарашні бой, усе дэталі смелай партызанскай аперацыі. Цяжка было хлопцам. Карнікі шалена насядалі. Іх было ў два разы больш, чым партызан, і ўзброены яны былі лепш. Але партызаны моцна трымаліся на сваіх рубяжках. Калі бой дасягнуў разгару, народныя месціцы кінуліся ў атаку. Адным з першых ірвануўся наперад Васіль. Ён шытком прыкалоў да зямлі двух фрыцаў, цяжка параніў трэцяга. У спалоху бандыты пачалі разбегавіцца хто куды.

І тут Васіль дапусціў сваю памылку. Радуючыся паражэнню карнікаў, ён заспакоіўся. «Самі справяцца», — падумаў Васіль і, пакінуўшы таварышаў, пайшоў за два кілометры ў суседнюю вёску. Прышоўшы туды, сеў адпачыць і зусім забыў пра сяброў. Да яго падыйшлі жанкі, дзеці. Яны жартавалі з яго, а ён раззлаваўся і абдаў іх.

Толькі зараз, пасля размовы ў зямлянцы, Васіль зразумеў, якую вялікую памылку зрабіў ён. «Я вінаваты... апраўдаю сябе», — цвёрда парашуў Васіль.

Раніцай таварышы ўбачылі, Пачакаў крыху, пакуль чужыныя наблізіліся, і стаў іх моўчкі ча-

бязгучнай вінтоўкі, якая заўсёды вісела на відным месцы ў шалашы, таксама не было. «Куды ён знік?» — думалі яны. Пад ўсякаму гадалі, але думкі аб тым, што ён збег і дапусціў не маглі, бо хоць і быў ён свавольнік і недысцыплінаваны, але немцаў ненавідзеў усім нутром. У поўдзень аб знікненні Васіля дакладзілі камандзіру, але той усміхнуўся і сказаў:

— Што-ж вы, салдаты, глядзелі?

Васіль вярнуўся ў лагер толькі позна ўвечары. Яго загараў твар пасвятлеў, вочы іскрыліся агнём. На шырокіх плячах віселі тры новыя карабіны, некалькі падсумкаў з патронамі і цэлы камплект снаражэння, а на рукавах гоўдзіліся тры пары нямецкіх ботаў і зеленаватыя салдацкія френчы.

— Дзе-ж ты, лайдак, прападаў? — накінуўся на Васіля дзед Аўрам.

— Я хадаў... і Васіль, склаўшы свае здабыткі, прысеў на пень і пачаў расказваць.

У зялёнай дуброве заліваліся салаўі. Ідучы па звілістай дарожцы, міма варожых гарнізонаў, Васіль раптам сустрэў трох немцаў. Тыя ледзь аляліся па лесе, узвалішы на сябе нейкія клумкі. Васіль прытаіўся за дрэвам. Пачакаў крыху, пакуль чужыныя наблізіліся, і стаў іх моўчкі ча-

ставаць. Прыцэліўся — не мец і не пінуў. Зноў прыцэліўся — і другі немец заліўся крывёю. Трэці ба-чыць, што справа дрэнна, кінуў сваю паклажу і драла да кустоў. Васіль узяў і яго на мушкет. Бандыт спатыкнуўся і камнем зарыўся ў мох. «Паліўнічы» вышаў з-за ёлкі, развязаў клумкі і ўбачыў там розныя сялянскія рэчы: пасуду, плаціцы жаночыя, штаны, баянікі... «Эх, — падумаў ён, — гадзі паўзучыя, за гэтыя зланычывыя вам мала такой кары». Потым пачуў нейчы гоман. Павярнуўся і ўбачыў групу засмучаных, асунутых горам жанчын. У іх Васіль пазнаў якраз жанчын той вёскі, з якімі сфармаваўся і да якіх ішоў прасіць прабачэння. Яны адразу-ж кінуліся да клумкаў. Гэта былі іх рэчы. Васіль аярнуў жанчын уся іх маёмасць.

Партызаны слухалі яго расказ і дзівіліся. Толькі камандзір, які ў гэты час стаў, прыхіліўшыся да дуба, ведаў пра сапраўдную прычыну васілевага пераараджэння. Васілю надойга запомнілася тая пярэчыва размова. Ён перастаў быць вольным гулякам, узяў сябе ў рукі і на справе змыў са свайго імя ганьбу, заваяваў павагу, аўтарытэт. Звыш паўсотні забітых фрыцаў на яго асабістым рахунку. Васіль палюбіў не толькі ў атрадзе, але і ў навакольных вёсках. Ён законна га-

нарыцца цяпер і партызанскі камандзір.

Для Васіля баявая работа ў атрадзе зрабілася святым, бларадным абавязкам. І дзе-б ён не быў, куды-б ён не ішоў, гэты абавязак жыве ў яго сэрцы, кіруе яго парывамі і натхняе на подвигі ў імя перамогі.

У маі група партызан ляжала ў засадае. Па дарозе чакаўся невялікі варожы асоб, Але замест яго, з-за паварота вынырнуў густы натоўп салдат. Яны пеша рухаліся ў бок фронту і павінны былі праходзіць якраз каля засады. У асобных хлопцаў па цёлу прабег мароз. Баю, што ляжаў недалёка ад Васіля, тарапліва падаўся назад.

— Куды? — спыніў яго Васіль. — Хіба так можна? Сумленне трэба мець. Немца грэх не забіць.

І партызаны, падпусціўшы чужынаў бліжэй да сябе, адкрылі па іх дружны агонь. Не чакаўшы такога «сюрпрыза», стомленыя фрыцы з крывымі кінуліся назад, але трапныя партызанскія кулі не давалі ім уцякаць.

139 фашысцкіх трупцаў налічылі пасля бою партызаны.

— Чыстая работа! — жартавалі хлопцы.

Якуб КАЧАН.

ВІЦЕБСКАЯ ОБЛАСЦЬ.

Налёт нашай авіяцыі на чыгуначны вузел Бранск, станцыю Наўля і аэрадромы праціўніка

У ноч на 26 чэрвеня наша авіяцыя далёкага дзеяння зрабіла налёты на чыгуначны вузел Бранск, станцыю Наўля і аэрадромы праціўніка. Асабліва разбуральнай бамбардыроўцы былі падвергнуты эшалоны і склады праціўніка на чыгуначных вузлах Бранск-2 і Бранск-1. Узнікла многа пажараў. У выніку некалькіх моцных выбухаў асобныя ачагі агню зліліся ў вялікія пажары, якія ахапілі большую частку чыгуначнага вузла.

На аэрадромах знішчана і пашкоджана значны лік нямецкіх самалётаў. Два нашы самалёты не вярнуліся на свае базы.

Бамбардыроўка нашай авіяцыяй чыгуначнага вузла Орол і аэрадромаў праціўніка

У ноч на 27 чэрвеня наша авіяцыя далёкага дзеяння зрабіла налёты на чыгуначны вузел Орол і аэрадромы праціўніка.

У выніку бамбардыроўкі на чыгуначным вузеле Орол узнікла 16 вялікіх пажараў. Гарэлі чыгуначныя эшалоны праціўніка. Сярод пажараў адбылося некалькі моцных выбухаў.

На аэрадромах праціўніка экіпажы нашых самалётаў наглядзілі таксама многа пажараў і ўзрываў.

Усе нашы самалёты вярнуліся на свае базы.

Налёт нашай авіяцыі на чыгуначны вузел Орша і порт Тамань

У ноч на 28 чэрвеня наша авіяцыя далёкага дзеяння зрабіла налёты на чыгуначны вузел Орша і порт Тамань. Бамбардыроўцы былі падвергнуты склады, эшалоны і скапленні войск праціўніка. Узнікла многа пажараў, якія суправаджаліся моцнымі выбухамі. Усе нашы самалёты вярнуліся на свае базы.

Налёты нашай авіяцыі на чыгуначны вузел Орол, станцыю Карачэў і порт Тамань

У ноч на 29 чэрвеня наша авіяцыя далёкага дзеяння зрабіла налёты на чыгуначны вузел Орол, Шматлікіх выбухі бомбаў адзначаны сярод чыгуначных эшалонаў і станцыйных збудаванняў. У выніку бамбардыроўкі на вузеле узнікла 15 ачагоў пажараў і адбыліся 3 выбухі вялікай сілы. Не менш паспяховай бамбардыроўцы былі таксама падвергнуты эшалоны на станцыі Карачэў і склады праціўніка, размешчаныя побач з гэтай станцыяй. Моцныя выбухі сведчылі аб прамых пападаннях у склады боепрыпасаў, на тэрыторыі якіх потым пачаліся пажары.

Другую ноч падрад нашы самалёты бамбардыравалі войскі, тэхніку і плаваючыя сродкі праціўніка ў парту Тамань.

Усе нашы самалёты вярнуліся на свае аэрадромы.

СЭРЦА ПАТРЫЁТА

Фёдару Гашынскаму было дадзена заданне разведчыцкай сілы немцаў у вёсцы М. У спадарожнікі ён узяў з сабою партызана Якава.

Пры ўваходзе ў вёску іх затрымаў нямецкі варты. Фёдар сказаў, што яны ідуць з старадарожскай паліцыі да мясцовага бургомистра. Іх прапусцілі і паказалі хату нямецкага паслугача. Пяны бургомistrz запрасіў «гасцей» за стол. Гарэлка развясцала языкі. З гутаркі разведчыкі даведліся аб планах і намерах немцаў.

Апоўдні яны вышлі на вуліцу, па якой ішоў нямецкі афіцэр. Тут-жа стаялі нямецкія салдаты.

— Вашы дакументы, пані паліцэйскай, — патрабавалі афіцэр.

— Калі ласка, пане афіцэр. Адно толькі мінутачку, — адказаў Фёдар. І аўтаматная чарга паласнула па нямецкаму грамліце.

Якаў застрэчыў з аўтамата па нямецкіх салдатах і паліцэйскіх.

— Яша, ратуйся! — крыкнуў Фёдар, і смельчак выскачыў на загуменне. Па разведчыках немцы адкрылі агонь. Варожая куля параніла Фёдара, і ён паваліўся.

— Бяжы хутчэй, Яша, да атарада! Я жывым у рукі не дамся, — угаварваў Фёдар Якава, які не хацеў яго пакідаць.

Немцы насядалі, як зграя галодных ваўкоў. Дзесяткі фрыцаў ужо ляжалі мёртвымі. Але сілы былі няроўныя. Вышлі ўсе патроны. Фёдар дастаў пісталет і ў апошні раз глянуў у блакітнае роднае неба. Сухі пісталетны трэск абарваў жыццё мужа і бясстрашнага патрыёта Радзімы Фёдара Гашынскага. Ён аддаў слаўнае жыццё за радзіму.

ПІЛІП К.

МІНСКАЯ ОБЛАСЦЬ.



Малады скульптар Леанід Прысяжнік (горад Фрунзе) працуе над скульптурай «Клітва партызана».

НОВЫ КІНОЖУРНАЛ „СОВЕТСКАЯ БЕЛАРУСЬ“

Вышаў чарговы кіножурнал «Советская Беларусь» — № 5.

На далёкім Урале размясціліся цэкі эвакуіраванага з Гомеля паравоза-вагона-рамонтнага завода. Калектыў рабочых, інжынераў і служачых эвакуіраванага прадпрыемства прыкладае ўсе намаганні, каб як мага больш дапамагчы фронту. Стаханавыцы-беларусы тт. Ключнікаў і Крычаўцоў — сапраўдныя гвардзейцы працоўнага фронту. Яны даюць па дзве і больш норм.

Другі кадр. Сям'я беларуса-франтавіка тав. Сепажынскага. Дзяржава клапаціцца аб ёй, як і аб тысячх другіх сем'яў франтавікоў. У журнале паказана праца па індывідуальным агародзе, які прадастаўлены сям'і, сталовая, дзе атрымліваюць сытныя, смачныя абеды дзеці абаронцы радзімы тав. Сепажынскага.

Жонка франтавіка гасцінна сустракае актывіста райваенкамата. Яны тут частыя госці. Сёння актывісткі прынеслі падарункі дзецям — кофтанкі, касцюмы, панчошкі.

У кіножурнале № 5 увайшлі таксама здымкі Трэцяга Усеагульнага митынга, моманты выступленняў Якуба Коласа, камандзіра партызанскіх злучэнняў Васіля Казлова і другія кадры.

ТВОРЧЫ РАДЫЁКАНЦЭРТ Л. П. АЛЕКСАНДРОўСКАІ

Горкаўскі абласны радыёкамітэт арганізаваў цыкл радыёперадач, прысвечаных беларускаму мастацтву. Для мікрафона выступілі заслужаныя артысты рэспублікі, ордэнаносцы Балоцін, Арсенка і другія.

На днях быў арганізаваны вялікі творчы канцэрт народнай артысткі СССР і БССР, лаўрэата Сталінскай прэміі Л. П. Александровскай. Пад акампанімент цымбал Л. П. Александровскай выканала песні «Ой, расцвітае зялёная дуброва», «Не кідай мяне, маладзёжчу», «Ой, зарадзілі буйныя ветры», «Як пайшла я замуж», песню-жарт «Цімох» і др.

Радыёслухачы Горкаўскай абласці дасылаюць дзесяткі пісем з творчымі заказамі беларускім артыстам. Радыёкамітэт рыхтуе вялікую перадачу, прысвечаную народнаму паэту Беларусі Янку Купале.

ЛІТАРАТУРНЫ ВЕЧАР МАКСІМА ТАНКА

23 чэрвеня ў клубе Саюза савецкіх пісьмемнікаў СССР (Масква) адбыўся літаратурны вечар беларускага паэта Максіма Танка.

Паэт прачытаў сваю новую паэму, прысвечаную партызанскай барацьбе, — «Янук Сяліба». Пераклад яе на рускую мову зроблены паэтам Семёніным.

У абгаворэнні паэмы і творчасці паэта прынялі ўдзел Міхась Лынькоў, В. Кірпюцін, А. Дзееў, Б. Мазалькоў. Паэма «Янук Сяліба» атрымала высокую ацэнку.

Весткі з СОВЕТСКОЙ РАДЗІМЫ

Тысяча тон нафты звыш плана

Казахстанафтакамбінат дотэрмінава выканаў вытворчую праграму першага паўгоддзя. Нафтавікі Эмбы здалі тысячы тон нафты звыш плана. Наперадзе самы малады з промыслаў рэспублікі — «Комсомольскі», які выканаў паўгадавую праграму яшчэ 15 чэрвеня. У чэрвені ён здабыў нафты амаль у тры разы больш, чым у студзені.

160 мільёнаў рублёў на жыллёвае будаўніцтва

На Урале, у рэспубліках Сярэдняй Азіі, Башкірыі і іншых усходніх раёнах краіны рабочыя прадпрыемстваў прыступілі да будаўніцтва індывідуальных дамоў. На індывідуальнае жыллёвае будаўніцтва ў гэтым годзе асінгавана 160 мільёнаў рублёў. Крэдыты выдаюцца на льготных умовах у памеры да 10.000 рублёў кожнаму. На Урале 50 процантаў ссуд не падлягае звароту, астатняя частка пагашаецца ў працяглыя тэрміны.

Чэлябінск сёння

За сталінскія пяцігодкі Чэлябінск ператварыўся ў буйнейшы горад паўднёвага Урала. Чэлябінск сёння — гэта горад савецкай індустрыі, ён насыпна куде грозную зброю для фронту.

Чэлябінск — горад інстытутаў, тэхнікумаў, школ, паркаў, шматпавярховых дамоў. У жыллёва-комунальнае будаўніцтва сёлета ўключаецца звыш 60 мільёнаў рублёў.

У горадзе працуюць абласны драматычны тэатр, тэатр оперы, тэатр лялек, пяць кінатэатраў, дзесяты заводскіх клубаў. Крыніцай б'е поўнакроўнае жыццё горада-працаўніка.

ЗВАРОТ СОВЕТСКИХ АРТИСТАВ З ІРАНА

На днях у Маскву з Ірана вярнулася брыгада артыстаў. У склад брыгады ўваходзілі М. Казалупава, Е. Круглікава, Ю. Брушкоў, В. Яхантаў і другія. За 50 дзён паездкі артысты далі 65 канцэртных выступленняў. У Тэгеране адбыўся вялікі канцэрт-прыём для дыпламатычнага корпуса. Іранскі друк высока ацаніў мастацтва савецкіх артыстаў.

ВЕЧАРЫ КІРГІЗСКАГА МАСТАЦТВА

У Маскву прыехала вялікая група вядучых майстраў мастацтва Кіргізіі. Сярод іх — народныя артысты рэспублікі, народныя акцёры. Алымкул Усенбаеў і другія.

У Калонным зале Дома Саюзаў адбудзецца вялікі вечар кіргізкага мастацтва. У праграме — урыўкі з опер, балетаў, народныя песні Кіргізіі, песні аб айчынным вайне.

Міжнародная інфармацыя

Дзень шанавання Савецкага Саюза ў ЗША

Другая гадавіна савецка-германскай вайны шырока адзначалася ў Злучаных Штатах Амерыкі. Губернатары 16 штатаў і мэры 16 гарадоў абвясцілі дзень 22 чэрвеня днём шанавання Савецкага Саюза.

На масавых митынгх, якія адбыліся па ўсёй краіне, з прамовамі, прысвечанымі Савецкаму Саюзу, выступілі многія відныя палітычныя і грамадскія дзеячы.

Многія буйнейшыя газеты змясцілі перадачы і спецыяльныя артыкулы, прысвечаныя другой гадавіне айчынай вайны Савецкага Саюза. Радыестанцыі Нью-Йорка і іншых гарадоў транслявалі спецыяльную праграму, у тым ліку канцэрты савецкай музыкі, гутаркі на вайсныя тэмы і т. д. З прамовай па радыё выступіла жонка прэзідэнта Элеанора Рузвельт.

НЕКАТОРЫЯ ВЫНІКІ ДЗЕЯННЯЎ САЮЗНАЙ АВІАЦЫІ СУПРОЦЬ ГЕРМАНІІ

Апрача аб'ектаў у Руры, англійская авіяцыя бамбіць іншыя жыццёва важныя цэнтры Германіі. За май месяц бамбардыроўкам падвергліся 25 аб'ектаў, якія знаходзіліся за межамі Рура.

За май 1943 года англійская авіяцыя зрабіла ўдвое больш савецкай авіяцыі.

малётавылетаў, чым за той-жа перыяд мінулага года, а скінута бомбаў у чатыры разы больш.

Агульная вага бомбаў, скінутых англійскімі самалётамі за перыяд з 22 мая па 15 чэрвеня, складае 15.000 тон.

Новыя налёты на Рур

У ноч на 26 чэрвеня англійская бамбардыроўшчыкі зрабілі інтэнсіўны налёты на раён Бохум — Гельзенкірхен. У раёне, які быў падвергнуты бамбардыроўцы, узніклі вялікія пажары.

На ўсім шляху ад бельгійскага ўзбярэжжа да Рура і назад англійскія бамбардыроўшчыкі авіялі бесперапынна баі з нашымі знішчальнікамі праціўніка. Аднак германскай знішчальнай авіяцыі не ўдалося перашкодзіць англійскім самалётам дасягнуць вызначаных цэляў.

У ІТАЛІІ АРЫШТАВАНА 11.000 ПАРАЖЭНЦАВ

Італьянская паліцыя за апошні час зрабіла больш 11.000 арыштаў. Сярод арыштаваных многа дзяржаўных служачых, якія «зражаны духам паражэнства». Паведамляе берлінскае карэспандэнта агенцтва «Асошэйтэд прэс», італьянскія ўлады маюць намер зрабіць па ўсёй Італіі новыя шматлікія арышты «паражэнцаў і антыфашыстаў».

БАМБАРДЫРОВАКА САРДЫНІІ І СІЦЫЛІІ

У ноч на 25 чэрвеня бамбардыроўшчыкі саюзнікаў атакавалі Олібію (Сардынія), 25 чэрвеня ўдзень вялікае злучэнне самалётаў зрабіла налёты на Месіну (Сіцылія). У выніку бамбардыроўкі ўзніклі пажары на складах з гаручым і на вакзале. Усе англійскія самалёты вярнуліся на свае базы.

РЕДАКЦЫЙНАЯ КАЛЕГІЯ.
A1381.



ДЗЕЮЧАЯ АРМІЯ (ПАУНОЧНЫ ФЛОТ).

Н-скі гвардзейскі Чырпонасцяжны знішчальны авіяполк з пачатку айчынай вайны збіў 302 варожыя самалёты.

НА ЗДЫМКУ: Гвардыі капітан, тройчы ордэнаносец, лётчык З. А. Сарокін (злева), які мае на сваім рахунку 11 збітых фашысцкіх самалётаў, з механікам свайго самалёта І. А. Каршуновым.